

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోల్ నామ సంవత్సరం, దక్షిణాయణం,
గ్రీష్మ బుతువు , ఆషాఢమాసం

- 430

బహుళ సప్తమి - 26-07-2024

ఉత్తరాభాద్ర - శుక్రవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః, కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, ఆస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం, దంపతీనాం, అనుకూలదాంపత్యసిద్ధ్యర్థం, సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం అష్టపశ్చాశస్సర్గ శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్త్యైరాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే అష్టపఞ్చాశస్సర్గః

అహం తావన్ మహారాజే పితృత్వం నోపలక్షయే ।
 భ్రాతా భర్తా చ బంధుశ్చ పితా చ మమ రాఘవః ॥ 58-31॥

సర్వలోకప్రియం త్యక్త్వా సర్వలోకహితే రతమ్ ।
 సర్వలోకోఽనురజ్యేత కథం త్వాఽనేన కర్మణా॥ 58-32॥

సర్వ ప్రజాభిరామం హి రామం ప్రవ్రాజ్య ధార్మికమ్ ।
 సర్వలోకం విరుద్ధ్యేమం కథం రాజా భవిష్యసి ॥ 58-33॥

జానకీ తు మహారాజ నిశ్వసన్తి మనస్విని ।
 భూతోపహతచిత్తేవ విస్థితా విస్మితా స్థితా ॥ 58-34॥

అదృష్టపూర్వవ్యసనా రాజపుత్రీ యశస్విని ।
 తేన దుఃఖేన రుదతీ వైవ మాం కించిదబ్రవీత్ ॥ 58-35॥

ఉద్వీక్షమాణా భర్తారం ముఖేన పరిశుష్యతా ।
 ముమోచ సహసా బాష్పం మాం ప్రయాన్తముదీక్ష్య సా ॥ 58-36॥

తథైవ రామోఽశ్రుముఖః కృతాంజలిః, స్థితోఽభవల్లక్ష్మణబాహుపాలితః ।
 తథైవ సీతా రుదతీ తపస్విని, నిరీక్షతే రాజరథం తథైవ మామ్ ॥ 58-37॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే సప్తపఞ్చాశస్సర్గః
 అథ శ్రీమద్రామాయణే ఆదికావ్యే అయోధ్యాకాణ్డే ఏకోనషష్ఠితమస్సర్గః**

ఇతి బ్రువన్తం తం సూతం సుమన్త్రం మన్త్రిసత్తమమ్ ।
 బ్రూహ్యశేషం పునరితి రాజా వచనమబ్రవీత్ ॥

తస్య తద్వచనం శ్రుత్వా సుమన్త్రో బాష్పవిక్లబః ।
 కథయామాస భూయోఽపి రామసన్దేశ విస్తరమ్ ॥

జటాః కృత్వా మహారాజ చీరవల్కలధారిణౌ ।
 గంగాముత్తీర్య తౌ వీరౌ ప్రయాగాభిముఖౌ గతౌ ॥

అగ్రతో లక్ష్మణో యాతః పాలయన్ రఘునన్దనమ్ ।
 అనన్తరం చ సీతాఽథ రాఘవో రఘునన్దనః ।

తాంస్తథా గచ్ఛతో దృష్ట్వా నివృత్తోస్త్వవశస్తదా ॥

మమ త్వశ్వా నివృత్తస్య న ప్రావర్తంత వర్తమి ।
ఉష్ణమశ్రు ప్రముఖ్చింతః రామే సప్రస్థితి వనమ్ ॥ 59-1॥

ఉభాభ్యాం రాజపుత్రాభ్యామ్ అథ కృత్వాఽహమంజలిమ్ ।
ప్రస్థితో రథమాస్థాయ తద్దుఃఖమపి ధారయన్ ॥ 59-2॥

గుహేన సార్థం తత్రైవ స్థితోఽస్మి దివసాన్ బహూన్ ।
ఆశయా యది మాం రామః పునశ్చబ్దాపయేదితి ॥ 59-3॥

విషయే తే మహారాజ రామవ్యసనకర్షితాః ।
అపి వృక్షాః పరిష్లానాః సపుష్పాఞ్కురకోరకాః ॥ 59-4॥

ఉపతపోదకా నద్యః పల్వలాని సరాంసి చ ।
పరిశుష్కపలాశాని వనాన్యుపవనాని చ ॥ 59-5॥

న చ సర్పన్తి సత్త్వాని వ్యాలా న ప్రచరన్తి చ ।
రామశోకాభిభూతం తత్ నిష్కూజమభవద్వనమ్ ॥ 59-6॥

లీనపుష్కరపత్రాశ్చ నరేంద్ర కలుషోదకాః ।
సన్తప్తపద్మాః పద్మిన్యః లీనమీనవిహ్గమాః ॥ 59-7॥

జలజాని చ పుష్పాణి మాల్యాని స్థలజాని చ ।
నాద్య భాన్త్యల్పగన్ధీని ఫలాని చ యథాపురమ్ ॥ 59-8॥

అత్రోద్యానాని శూన్యాని ప్రలీనవిహగాని చ ।
న చాభిరామానారామాన్ పశ్యామి మనుజర్షభ ॥ 59-9॥

ప్రవిశంతమయోధ్యాం మాం న కశ్చిదభినన్దతి ।
నరా రామ మపశ్యంతః నిశ్వసన్తి ముహుర్ముహుః ॥ 59-10॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ఏకోనషష్ఠితమస్కర్ణః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరామచంద్ర పరబ్రహ్మణే నమః ॥

అథ భగవద్భక్తి ధ్యేయమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥



ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సప్త్రహస్థాన్

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యన్తు దురితాని భయాని చ ।
శాంతిరస్తు శుభం మేస్తు గ్రహాః కుర్వన్తు మంగళమ్ ॥



అథ క్షమాప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥



అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

